



အလုပ်လျှောက်လွှာခေါ်ယူခြင်း

ရာထူးအမည်	: ကွင်းဆင်းလက်ထောက်
အရေအတွက်	: (၆) ဦး
အစီရင်ခံစာတင်ပြခြင်း	: ကွင်းဆင်းကြီးကြပ်ရေးမှူး/စီမံချက်လက်ထောက်
ဌာန	: ကျန်းမာရေးဌာန
တာဝန်ကျရာနေရာ	: ဖယ်ခုံ/ကွန်ဟိန်း/နမ့်စန်
အဆင့်	: B2
အကျိုးခံစားခွင့်များ	: လစာ + ကိုယ်ခန္ဓာထိခိုက်မှုနှင့် ရောဂါဘယအာမခံ + လုပ်ငန်တွင်း သင်တန်းများ + ခရီးသွားစားရိတ် + ရှောင်တခင်ခွင့်+ ကူးစက်ရောဂါ ကာကွယ်ခွင့် + လုပ်သက်ခွင့်+ ဆေးလက်မှတ်ခံစားခွင့်+ မီးဖွားခွင့်+ အစားထိုးခံစားခွင့်
လျှောက်လွှာပိတ်ရက်	: ၁၁.၀၅.၂၀၂၁ (၁၆:၃၀) နာရီ

မြန်မာနိုင်ငံကြက်ခြေနီအသင်း သည် "လူထုအခြေပြုငှက်ဖျားရောဂါကာကွယ်ရေးစီမံကိန်း" ကို UNOPS/GF (ကမ္ဘာ့ရံပုံငွေ) ထောက်ပံ့မှုဖြင့် ရှမ်းပြည်နယ်တောင်ပိုင်းတွင် ၂၀၁၁ ခုနှစ်မှ စတင်အကောင်အထည်ဖော် ဆောင်ရွက်လျက်ရှိပါသည်။ ၂၀၁၆-၂၀၁၇ ခုနှစ်နှင့် ၂၀၁၈၌လည်းကောင်း၊ မြို့နယ်(၁၁) မြို့နယ်တွင် ကျေးရွာ ၁၀၀၀ အထိတိုးချဲ့ဆောင်ရွက်ခဲ့ပါသည်။ ၂၀၂၀ ခုနှစ်တွင် မြို့နယ်(၁၅)မြို့နယ်တွင် ကျေးရွာပေါင်း(၈၀၀)၌ လည်းကောင်းတိုးချဲ့ဆောင်ရွက်ခဲ့ပြီးဖြစ်ပါသည်။

၂၀၂၁-၂၀၂၃ခုနှစ်တွင် ရှမ်းပြည်နယ်တောင်ပိုင်းမြို့နယ်(၅)မြို့နယ်ရှိ ကျေးရွာ(၂၅၀)၌ UNOPS/GF RAI3E ရံပုံငွေ အထောက်အပံ့ဖြင့် အကောင်အထည်ဖော် ဆောင်ရွက်သွားမည်ဖြစ်ပါသည်။ အဓိကစီမံချက်လုပ်ငန်း များမှာ လူထုအခြေပြုဘက်စုံစေတနာ့ဝန်ထမ်းငှက်ဖျားလုပ်သားများသင်တန်းပေးခြင်း၊ အခမဲ့ငှက်ဖျားသွေး ဖောက်စစ် ဆေးကုသခြင်း၊ တာရှည်ခံဆေးစိမ်ခြင်ထောင်များထောက်ပံ့ခြင်း၊ ကျန်းမာရေးအသိပညာပေး ခြင်းစသည်တို့ဖြစ်ပါသည်။ မြန်မာနိုင်ငံကြက်ခြေနီအသင်းသည်စီမံကိန်းလုပ်ငန်းများ စတင်ဆောင်ရွက်စဉ် မှ စ၍ "လူထုအခြေပြုငှက်ဖျားရောဂါကာကွယ်ရေးစီမံကိန်း" လုပ်ငန်းများဆောင်ရွက်ရာတွင် အမျိုးသားငှက် ဖျားတိုက်ဖျက်ရေးစီမံကိန်း (NMCP)၊ ပြည်နယ်ရပကန (State VBDC Team)၊ ပြည်နယ် ကျန်းမာရေးဦးစီး

**"Person with disability are encouraged to apply this post as they will be given equal opportunity"**  
**"Our recruitment and selection procedures reflect our commitment to the safety and protection of children, and prevention of violence among communities members in our programs"**

ဌာန၊ သက်ဆိုင်ရာစီမံကိန်းဝင်မြို့နယ် ကျန်းမာရေးဦးစီးဌာနများ နှင့် ကျေးရွာ၊ မြို့နယ်၊ ပြည်နယ်၊ ဗဟို အဆင့်ဆင့် သက်ဆိုင်ရာ Stakeholders များနှင့် ပူးပေါင်းညှိနှိုင်းဆောင်ရွက်ခဲ့ပြီး ယခုလည်း ထိုကဲ့သို့ ဆက် လက်ဆောင်ရွက်သွားမည်ဖြစ်သည်။ မြန်မာနိုင်ငံကြက်ခြေနီအသင်း၊ “လူထုအခြေပြုငှက်ဖျားရောဂါ ကာကွယ်ရေးစီမံကိန်း”သည် ၂၀၁၆-၂၀၃၀ အမျိုးသားမဟာဗျူဟာစီမံကိန်းရည်မှန်းချက်များအား ပြည့်မှီ စေရန်အကောင်အထည်ဖော်ဆောင်ရွက်ရာတွင် တထောင့်တနေရာမှပါဝင်ဆောင်ရွက်နေခြင်းလည်းဖြစ်သည်။ ရည်ရွယ်ချက်။ စီမံကိန်းလက်ထောက် နှင့် ကွင်းဆင်းကြီးကြပ်ရေးမှူး၏ ကြီးကြပ်မှုအောက်တွင် ကွင်းဆင်း လက်ထောက် တစ်ဦး သည် မိမိတာဝန်ကျကျေးရွာများတွင် ဆောင်ရွက်သည့် စီမံချက်လုပ်ငန်း အားလုံးကို အောင်မြင်ထိရောက်အောင် ဆောင်ရွက်ရန် နှင့် ICMV များကို လိုအပ်သလိုကြီးကြပ်ရန်၊ မိမိတာဝန်ကျကျေး ရွာများတွင် ဆောင်ရွက်သည့် စီမံချက်လုပ်ငန်း အားလုံးနှင့် ပတ်သက်သည့်များကို အလုံးစုံ တာဝန်ယူ/ တာဝန်ခံဆောင်ရွက်ရန် နှင့် ကြီးကြပ်သူများနှင့် လိုအပ်သလို ဆက်သွယ်ညှိနှိုင်းဆောင်ရွက်ပြီး ပုံမှန် အစီရင်ခံ တင်ပြရန်ဖြစ်သည်။လုပ်ငန်းများဆောင်ရွက်ရာတွင် MRCS ၏ ပေါ်လစီများ ၊ လုပ်ထုံးလုပ်နည်းများ နှင့် အခြေခံမူများကို တိကျစွာလိုက်နာဆောင်ရွက်ရမည်။

**ကွင်းဆင်းလက်ထောက်လုပ်ငန်းတာဝန်များ**

- (၁) စီမံကိန်းဝင်ကျေးရွာများရှိ လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများ အလုပ်ခွင် သင်တန်းပေးခြင်း၊ လုပ်ငန်းဆောင်ရွက်မှုများ ထိရောက်မှုရှိစေရန် ကြီးကြပ်ခြင်းများ ဆောင်ရွက်ရမည်။
- (၂) စီမံကိန်းဝင်ကျေးရွာများတွင် တောသွားညအိပ်များကို/ရွှေ့ပြောင်းလုပ်ကိုင်သူများကို တာရှည်ခံဆေးစိမ် ခြင်ထောင်များအခမဲ့ဖြန့်ဝေခြင်း၊ ငှက်ဖျားသွေးဖောက်စစ်ဆေးကုသခြင်း၊ ထိရောက်သော ကျန်းမာရေး အသိပညာပေးဟောပြောပွဲများပြုလုပ်ခြင်းလုပ်ငန်းများအား စီမံဆောင်ရွက်ရာ၌ စီမံကိန်းလက်ထောက် (Programme Assistant) နှင့် ကွင်းဆင်းကြီးကြပ်ရေးမှူး (Field Supervisor) တို့အား ကူညီ ထောက်ပံ့ပေးရမည်ဖြစ်ပြီး၊ ကျေးရွာအဆင့်စီမံကိန်းလုပ်ငန်းများ အကောင်အထည်ဖော်ဆောင်ရွက်မှု တိုင်းတွင် ပါဝင်ဆောင်ရွက် ရမည်။
- (၃) တစ်လလျှင်တာဝန်ကျ စီမံကိန်းကျေးရွာအနည်းဆုံး (၁၅) ရွာသို့ အရည်အသွေးရှိပြီး ထိရောက် အကျိုး ရှိသည့် ကွင်းဆင်းကြီးကြပ်ခြင်းနှင့်စောင့်ကြည့်စစ်ဆေးခြင်းခရီးစဉ်များသွားရောက်ပြီး ၊ စီမံကိန်း ကျေးရွာများရှိ လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများ ၏ ငှက်ဖျားသွေးဖောက် စစ်ဆေးကုသမှုများ၊ ဆေးနှင့်ဆေးပစ္စည်းများစီမံခန့်ခွဲမှု၊ အမြန်သွေးဖောက်စစ်ဆေးကိရိယာများ (RDT) နှင့် ငှက်ဖျားဆေးများစီမံခန့်ခွဲထိန်းသိမ်းထားရှိမှု၊ လိုအပ်မှုစသည်တို့ကို ထိရောက်စွာ ကွင်းဆင်းကြီး ကြပ်တာဝန်ယူဆောင် ရွက်ရမည်။

**"Person with disability are encouraged to apply this post as they will be given equal opportunity"**  
**"Our recruitment and selection procedures reflect our commitment to the safety and protection of children, and prevention of violence among communities members in our programs"**

- (၄) စီမံကိန်းကျေးရွာအသီးသီးရှိ လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများသည် ငှက်ဖျားသွေးဖောက်စစ်ဆေးကုသခြင်း လုပ်ငန်းအား ပုံမှန်ဆောင်ရွက်စေရန်နှင့် ထိုသို့ဆောင်ရွက်ရာတွင် သတ်မှတ်ထားသော လျာထားချက်များပြည့်မီစေရန် ၊ ကြက်ခြေနီစေတနာ့လုပ်အားရှင်များမှ ငှက်ဖျားပိုးတွေ့လူနာများအား ဆေးကုသရာတွင်လည်း အမျိုးသားငှက်ဖျားတိုက်ဖျက်ရေးစီမံကိန်းမှ သတ်မှတ်လမ်းညွှန်ထားသော (the most updated treatment guideline) ဆေးကုသမှု အညွှန်းများအတိုင်း ထိရောက်မှန်ကန်စွာကုသနိုင်ရန် ကွင်းဆင်းလက်ထောက်အနေဖြင့် တာဝန်ယူကြီးကြပ်ဆောင်ရွက်ရမည်ဖြစ်သည်။
- (၅) လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများသည် ငှက်ဖျားမဟုတ်သောအခြားသော ရောဂါများရှိသည့် သံသယရှိ လူနာများကိုရှာဖွေခြင်းများ၌သော်လည်းကောင်း၊ နီးစပ်ရာကျန်းမာရေးဌာနများသို့သံသယရှိ လူနာများကိုညွှန်းပို့ခြင်းများတွင်လည်းကောင်းကွင်းဆင်းလက်ထောက်အနေဖြင့် ကြီးကြပ်ဆောင်ရွက်ရမည်ဖြစ်သည်။
- (၆) လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများသည် စီမံကိန်းလုပ်ငန်းများတွင် စိတ်ပါဝင်စားစွာ ၊ တက်ကြွစွာလုပ်ငန်းဆောင်ရွက်နိုင်ရန်နှင့်ငှင်းတို့၏ကျေးရွာတွင် ငှက်ဖျားသွေးဖောက်စစ်ဆေးကုသခြင်းလုပ်ငန်းအပါအဝင်အခြားစီမံကိန်း လုပ်ငန်းများဆောင်ရွက်ရာတွင် တွေ့ကြုံရသော စိန်ခေါ်မှုများ၊ အခက်အခဲများ နှင့် အတား အဆီးများကို ဖော်ထုတ်ရှာဖွေဖြေရှင်းပေး ရမည်ဖြစ်သည်။
- (၇) လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများထံမှ ငှက်ဖျားလချုပ် အစီရင်ခံစာများကို လစဉ်ပုံမှန်ရရှိရန်တာဝန်ယူဆောင်ရွက်ရမည်ဖြစ်ပြီးငှင်းတို့အားလုပ်ငန်းဆောင်ရွက်မှုများနှင့် ပတ်သက်သောအကြံပြုချက်များ နှင့် မွမ်းမံသင်တန်းများကို လိုအပ်သလိုဆောင်ရွက်ပေးရမည် ဖြစ်သည်။
- (၈) မိမိတာဝန်ယူထားသော စီမံကိန်းဝင်ကျေးရွာများရှိ လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သား များ ရယူထားသောငှက်ဖျား လချုပ်အစီရင်ခံစာများအား မှန်ကန်ပြည့်စုံမှုရှိစေရန် သေချာစွာ စိစစ်ပြီး နောက်အဆိုပါ ကျေးရွာများ၏ ငှက်ဖျားဆေးကုသမှုအစီရင်ခံစာအချုပ်အား သုံးသပ်ချက်များ နှင့်တကွ ကွင်းဆင်းကြီးကြပ်ရေးမှူး ထံသို့တင်ပြရမည်။
- (၉) မိမိပုံသေ(သို့) အလှည့်ကျတာဝန်ယူထားသော စီမံချက်ကျေးရွာများတွင် ပြုလုပ်သည့် စီမံကိန်းလုပ်ငန်းများ ဆောင်ရွက်မှု နှင့် ပတ်သက်သည့်ကိစ္စအဝဝကို တာဝန်ယူ တာဝန်ခံဆောင်ရွက်ရမည်။
- (၁၀) စီမံကိန်းဝင်ကျေးရွာများသို့ ကွင်းဆင်းကြီးကြပ်ဆောင်ရွက်ခြင်း သွားရောက်စဉ်အတွင်း လူထုအခြေပြုဘက်စုံစေတနာ့ဝန်ထမ်း(ငှက်ဖျား)လုပ်သားများ လစ်လပ်လျှင်သော်လည်းကောင်း၊ သွေးဖောက်စစ်ဆေးခြင်းလျာထားချက် မပြည့်မီလျှင်သော်လည်းကောင်း၊ အဆိုပါကျေးရွာအတွင်းငှက်ဖျားသံသယ

**"Person with disability are encouraged to apply this post as they will be given equal opportunity"**  
**"Our recruitment and selection procedures reflect our commitment to the safety and protection of children, and prevention of violence among communities members in our programs"**

လူနာများကို ရှာဖွေသွေးဖောက်စစ်ဆေး ကုသခြင်းအား ကွင်းဆင်းလက်ထောက်မှ အလျဉ်းသင့်သလို တာဝန်ယူ ဆောင်ရွက်ရမည်ဖြစ်ပြီး ငှက်ဖျားလချုပ်များ ကို ကွင်းဆင်းကြီးကြပ်ရေးမှူးထံသို့ ပေးပို့ ရမည်ဖြစ်သည်။

(၁၁) စီမံကိန်းပင်ကျေးရွာများတွင်

အမြန်ငှက်ဖျားသွေးစစ်ကိရိယာ(RDT)များနှင့်ငှက်ဖျားဆေးများသက်တမ်း ကုန်ဆုံးမှုအခြေအနေ၊ ဆေးနှင့်ဆေးပစ္စည်းများပြတ်လပ်မှုအခြေအနေအားစဉ်ဆက်မပြတ် စောင့်ကြည့် စစ်ဆေးနေရမည်ဖြစ်ပြီး ဆေးနှင့်ဆေးပစ္စည်းများသက်တမ်းကုန်ဆုံးခြင်း၊ ပြတ်လပ်ခြင်းများ တတ်နိုင် သမျှ မဖြစ်စေရန်လိုအပ်သော စီမံ ခန့်ခွဲမှုများကို မဖြစ်မနေ ဆောင်ရွက်ထားရမည်ဖြစ်သည်။

(၁၂) ကွင်းဆင်းကြီးကြပ်ဆောင်ရွက်ခြင်းသွားရောက်ခဲ့သော ခရီးစဉ်တိုင်းအတွက် ကွင်းဆင်းကြီးကြပ် ဆောင်ရွက်ချက် အစီရင်ခံစာများ၊ M&E checklist(ICMV checklist and Household checklist) များကို ကွင်းဆင်းကြီးကြပ်ရေးမှူး နှင့် လက်ထောက် စီမံချက်အရာရှိထံသို့ လစဉ်ပုံမှန်တင်ပြရမည်။

(၁၃) စီမံကိန်းနှင့်ပတ်သက်သော သတင်းအချက်အလက်များ၊ အကျိုးခံစားသူပြည်သူလူထုထံမှပြန်လည် တုံ့ပြန်မှုများကို စုဆောင်း၍ သုံးသပ်ထားသောအစီရင်ခံစာအား ကွင်းဆင်းကြီးကြပ်ရေးမှူးထံ (၂) ပတ်တစ်ကြိမ် အစီရင်ခံစာတင်ပြရမည်ဖြစ်ပြီး လစဉ်လုပ်ငန်းဆောင်ရွက်ချက်အစီရင်ခံစာများကို ကွင်းဆင်းကြီးကြပ်ရေးမှူးနှင့် စီမံကိန်းလက်ထောက် (Programme Assistant) ထံသို့ လစဉ် ၊ ပုံမှန် သတ်မှတ်ထားသော အချိန်အတိုင်းပေးပို့ရမည်။

(၁၄) စီမံကိန်းလုပ်ငန်းများကို အကောင်အထည်ဖော်ဆောင်ရွက်ရာတွင် ဒေသအာဏာပိုင်အဖွဲ့အစည်းများ၊ စီမံကိန်းပင် ကျေးရွာများရှိ တာဝန်ရှိသူများ၊ ရပ်ရွာခေါင်းဆောင်များ ၊ အခြားညှိနှိုင်းဆောင်ရွက်ရန် အဓိက ကျသူများနှင့် ဆက် သွယ်ညှိနှိုင်း ပူးပေါင်းဆောင်ရွက်ရမည်။

(၁၅) ဆေးနှင့်ဆေးပစ္စည်းများနှင့်စီမံကိန်းပိုင်ပစ္စည်းများအား စီမံခန့်ခွဲရာတွင်လည်းကောင်း၊ စီမံကိန်းလုပ်ငန်း နှင့် ပတ်သက် သောမှတ်တမ်းများ၊ အစီရင်ခံစာများနှင့် စာရွက်စာတမ်းများ အားလုံးကိုထိန်းသိမ်းရာ တွင်လည်းကောင်း မြို့နယ် ကွင်းဆင်းကြီးကြပ်ရေးမှူးအား ကူညီထောက်ပံ့ပေးရမည်ဖြစ်သည်။

(၁၆) ကွင်းဆင်းကြီးကြပ်ရေးမှူး နှင့် စီမံကိန်းလက်ထောက်များထံ ကွင်းဆင်းလက်ထောက်၏ နေစဉ် လုပ်ငန်းဆောင်ရွက်မှု အစီရင်ခံစာကို ပြည့်စုံစွာရေးသားပြီး Email ဖြင့် ပုံမှန် နှင့် အချိန်မှီ ပေးပို့ရမည်။ တာဝန်ကျကျေးရွာများ၏ အပတ်စဉ် သွေးဖော်မှုများကိုလည်း ပုံမှန်ပေးပို့ရမည်။

**"Person with disability are encouraged to apply this post as they will be given equal opportunity"**  
**"Our recruitment and selection procedures reflect our commitment to the safety and protection of children, and prevention of violence among communities members in our programs"**

(၁၇) လစဉ်လုပ်ငန်းဆောင်ရွက်ထားသော အသုံးစရိတ်များနှင့် သက်ဆိုင်သော အထောက်အထား၊ ပြေစာ၊ ဘောက်ချာ၊ စာရွက် စာတမ်းအားလုံးအပါအဝင်လုပ်ငန်းကြိုတင်ငွေနှင့်လုပ်ငန်း အသုံးစရိတ် ငွေစာရင်း ရှင်းတမ်းအား ကွင်းဆင်းကြီးကြပ်ရေးမှူး နှင့် ဘဏ္ဍာရေးလက်ထောက် (Finance Assistant) ထံသို့ သတ်မှတ်ထားသော အချိန်အတိုင်း ပြည့်စုံစွာ အချိန်မှီ ပေးပို့ရမည်။

(၁၈) ကြီးကြပ်သူအဆင့်ဆင့်မှအခါ အားလျော်စွာပေးအပ်သော စီမံကိန်းနှင့်ပတ်သက်သည့်လုပ်ငန်း တာဝန် များကိုလည်း ဆောင်ရွက်ရမည်ဖြစ်သည်။

လိုအပ်သောအရည်အချင်းများ -

- မြန်မာနိုင်ငံသားဖြစ်ရမည်။
- အနည်းဆုံး တက သိုလ်တက်ရောက်နေဆဲဖြစ်ရမည်။(ဘွဲ့ရရှိသူများလည်းလျှောက်ထားနိုင်ပါသည်)
- ပြည်တွင်း/ နိုင်ငံတကာ အစိုးရမဟုတ်သောအဖွဲ့အစည်းများ (သို့မဟုတ်) မြန်မာနိုင်ငံကြက်ခြေနီ အသင်းတို့တွင် စီမံကိန်းနှင့်ဆက်စပ်သော လုပ်ငန်းအတွေ့အကြုံအနည်းဆုံး (၁) နှစ် ရှိရမည်။
- အခက်အခဲ/ ဖိအားများသော အလုပ်များကို အမှီအခိုကင်းစွာ ဆောင်ရွက်နိုင်ရမည်။
- အဖွဲ့အစည်းနှင့်သော်လည်းကောင်း၊ တစ်ဦးချင်းသော်လည်းကောင်း ဆက်သွယ်ဆောင်ရွက်မှု အရည် အချင်းနှင့် စီမံကိန်းအဖွဲ့အတွင်းတွင်လည်း လုပ်ဖော်ကိုင်ဘက်များနှင့် ညှိနှိုင်းပူးပေါင်းလုပ်ကိုင် နိုင်ရမည်။
- (ရှမ်း၊ ပအိုဝ်း စသည်ဖြင့်) ဒေသခံဘာသာစကားကောင်းစွာတတ်ကျွမ်းသူ ဦးစားပေးမည်။
- သက်ဆိုင်ရာအလုပ်လျှောက်ထားသောမြို့နယ်၏ ဒေသခံဝန်ထမ်းများ ဦးစားပေးမည်။
- သွားလာရန်ခက်ခဲသောဒေသများ/ဝေးလံခေါင်ဖျားဒေသများသို့ခရီးသွားလာနိုင်ပြီး/သွားလိုပြီး လိုအပ် ပါက ရုံးချိန် ပြင်ပတွင်လည်း လုပ်ကိုင်နိုင်သူ/လုပ်ကိုင်လိုသူ ဖြစ်ရမည်။
- မော်တော်ဆိုင်ကယ်ကျွမ်းကျင်စွာမောင်းနှင်နိုင်ပြီး ယာဉ်မောင်းလိုင်စင်ရှိရမည်။
- အင်္ဂလိပ်ဘာသာ အခြေခံ ဗဟုသုတ ရှိလျှင်ပိုကောင်းသည်။
- ကြက်ခြေနီစေတနာလုပ်အားရှင်များလည်းလျှောက်ထားနိုင်သည်။

စိတ်ပါဝင်စားသူများသည် ကိုယ်ရေးရာဇဝင်နှင့်အတူ လိုအပ်သောအထောက်အထား မိတ္တူ/PDF Version ဖြင့်အောက်ပါ Email လိပ်စာသို့ဖြစ်စေ လူကိုယ်တိုင်ဖြစ်စေလာရောက်လျှောက်ထားနိုင်ပါသည်။

**"Person with disability are encouraged to apply this post as they will be given equal opportunity"**  
**"Our recruitment and selection procedures reflect our commitment to the safety and protection of children, and prevention of violence among communities members in our programs"**

နေပြည်တော်ရုံးချုပ်

မြန်မာနိုင်ငံကြက်ခြေနီအသင်း  
ရာဇသင်္ဂဟလမ်းမကြီး၊ ဒက္ခိဏသီရိမြို့၊  
နေပြည်တော်။

စီမံကိန်းရုံး

မြန်မာနိုင်ငံကြက်ခြေနီအသင်း  
အမှတ်၊(၁၂၁/၂) ဈေးပိုင်းရပ်ကွက်  
ခွာညိုလမ်း၊ တောင်ကြီးမြို့။

Email: [mrcshr.tgi2020@gmail.com](mailto:mrcshr.tgi2020@gmail.com)

အသေးစိတ်အချက်အလက် များအား [www.redcross.org.mm](http://www.redcross.org.mm) တွင် ဝင်ရောက်ကြည့်ရှုနိုင်ပါသည်။

**လူတွေ့စစ်မေးခြင်း ရွေးချယ်ခံရသူကိုသာ အကြောင်းကြားမည်ဖြစ်ပါသည်။**

**"Person with disability are encouraged to apply this post as they will be given equal opportunity"**

**"Our recruitment and selection procedures reflect our commitment to the safety and protection of children, and prevention of violence among communities members in our programs"**